

പെയിന്റിങ്ങിൽ പൊതിഞ്ഞ വിമാനം പുറത്തിറക്കി എയർ ഇന്ത്യ എക്സ്പ്രസ്

കൊച്ചി: രാജ്യത്ത് ആദ്യമായി ഒരു ചിത്രകാരിയുടെ പെയിന്റിംഗ് പൂർണ്ണമായി വിമാനത്തിൽ പകർത്തി എയർ ഇന്ത്യ എക്സ്പ്രസ് ചരിത്രം സൃഷ്ടിച്ചു. ബിനാലൈ മ്യൂസിയം വിഭാഗത്തിൽ പങ്കെടുക്കുന്ന തമിഴ്നാട്ടുകാരിയായ ഓഷീൻ ശിവയുടെ ഗ്രാഫിറ്റി പെയിന്റിങ്ങാണ് എയർ ഇന്ത്യ എക്സ്പ്രസ്സിന്റെ പുതിയ ബോയിംഗ് വിമാനത്തിലുള്ളത്. വിമാനം തന്നെ ചിത്രകലയ്ക്കുള്ള ക്യാൻവാസാക്കി മാറിയതോടെ ഈ വിമാനത്തിന് ഫ്ലെയിംഗ് ക്യാൻവാസ് എന്നാണ് പേരിട്ടിരിക്കുന്നത്. രാജ്യത്ത് ആദ്യമായി ഇത്തരത്തിൽ ഒരു വിമാനം പെയിന്റ് ചെയ്യുന്ന വിമാന കമ്പനിയും എയർ ഇന്ത്യ എക്സ്പ്രസ്സാണ്. മറ്റ് വിമാനകമ്പനികളിൽ നിന്ന് വ്യത്യസ്തമായി എയർ



ഇന്ത്യ എക്സ്പ്രസ്സിന്റെ ഓരോ വിമാനത്തിനും വേവേറെ പുറം ഡിസൈനുകളാണുള്ളത്. ഓരോ വിമാനത്തിന്റെ വാലറും ഒരു പ്രത്യേക കലാരൂപത്തിൽ നിന്നോ നെയ്ത്ത് രീതി

ഇതാദ്യമാണ് മുഴുവൻ വിമാനവും നിറയും ആർട് വർക്ക്.

യിൽ നിന്നോ പ്രചോദനങ്ങൾ കൊള്ളുന്നതാണ്. ടെയിൽ സ് ഓഫ് ഇന്ത്യ എന്ന പ്രൊജക്ടിന്റെ ഭാഗമായി കസവ്, കാഞ്ചീവരം, കലംകാരി തുടങ്ങിയ വസ്ത്ര ഡിസൈനുകളുടെ ശൈലിയിലുള്ള ഡിസൈനുകളിലാണ് ഓരോ വിമാനത്തിന്റേയും വാലറും. രാജാ രവിവർമ്മയുടെ ചിത്രങ്ങൾ മുതൽ ദേശീയ പൈതൃക സ്മാരകങ്ങൾ, കഥകളി, കഥക്, ഭാരതനാട്യം പോലുള്ള ശാസ്ത്രീയ കലാരൂപങ്ങൾ എന്നിവയും എയർ ഇന്ത്യ എക്സ്പ്രസ്സ് വിമാനങ്ങളിൽ ടെയിൽ ആർട്ടായുണ്ട്. മുൻവർഷത്തെ കൊച്ചി ബിനാലെയിൽ നിന്നുള്ള ഒരു ചിത്രവും വിമാനത്തിന്റെ വാലറും ഡിസൈൻ ചെയ്തിട്ടുണ്ട്.

ജില്ലയിലെ സ്ഥാനാർത്ഥികളുടെ ചെലവ് പരിശോധന നാളെ മുതൽ

കൊച്ചി: നിയമസഭാ തിരഞ്ഞെടുപ്പുമായി ബന്ധപ്പെട്ട് ജില്ലയിലെ സ്ഥാനാർത്ഥികളുടെ തിരഞ്ഞെടുപ്പ് ചെലവ് പരിശോധന മാർച്ച് 28 ന് ആരംഭിക്കും. തിരഞ്ഞെടുപ്പിൽ മത്സരിക്കുന്ന എല്ലാ സ്ഥാനാർത്ഥികളും വരവ്-ചെലവ് കണക്കുകൾ കൃത്യമായി രേഖപ്പെടുത്തിയ രജിസ്റ്ററുകൾ ജില്ലാ ഇലക്ഷൻ ഓഫീസർക്ക് പരിശോധനയ്ക്കായി സമർപ്പിക്കണം. പെരുമ്പാവൂർ, അങ്കമാലി, ആലുവ മണ്ഡലങ്ങളിലെ പരിശോധന വാഴക്കുളം ബ്ലോക്ക് പഞ്ചായത്ത് ഹാളിലും, കൊച്ചി, തൃപ്പൂണിത്തുറ, എറണാകുളം, കുന്നത്തുനാട് മണ്ഡലങ്ങളിലെ

കൂട്ടം കളക്ടറേറ്റിലെ സ്പാർക്ക് ഹാളിലും നടക്കും. ഈ മണ്ഡലങ്ങളിലെ ആദ്യഘട്ട പരിശോധന നാളെ നടക്കും. തുടർന്ന് ഏപ്രിൽ 2, ഏപ്രിൽ 6 തീയതികളിൽ രണ്ടും മൂന്നും ഘട്ട പരിശോധനകൾ നടത്തുന്നതാണ്. കളമശ്ശേരി, പറവൂർ, വൈപ്പിൻ എന്നിവയുടെ പരിശോധന കളക്ടറേറ്റിലെ സ്പാർക്ക് ഹാളിലും, തൃക്കാക്കര, പിറവം, മുവാറ്റുപുഴ, കോതമംഗലം മണ്ഡലങ്ങളുടേത് മുവാറ്റുപുഴ ബ്ലോക്ക് പഞ്ചായത്ത് ഹാളിലുമാണ് ക്രമീകരിച്ചിരിക്കുന്നത്. ഈ മണ്ഡലങ്ങളിലെ പരിശോധനകൾ മാർച്ച് 29, ഏപ്രിൽ 3, ഏപ്രിൽ

7 എന്നീ തീയതികളിലായിരിക്കും നടക്കുക. എല്ലാ ദിവസവും രാവിലെ 10 മണി മുതൽ പരിശോധന ആരംഭിക്കും. എല്ലാ സ്ഥാനാർത്ഥികളും നിശ്ചിത തീയതികളിൽ ചെലവ് രജിസ്റ്ററുകളുമായി പരിശോധനയ്ക്ക് ഹാജരാകണം. പരിശോധനയ്ക്ക് ഹാജരാകാത്ത സ്ഥാനാർത്ഥികൾക്കെതിരെ നിയമപരമായ ശിക്ഷ നടപടികൾ സ്വീകരിക്കും. വീഴ്ച വരുത്തുന്നവർക്ക് തിരഞ്ഞെടുപ്പുമായി ബന്ധപ്പെട്ട് വാഹനം, റാലി, കൂട്ടം കൂടൽ, പൊതുയോഗങ്ങൾ എന്നിവയ്ക്ക് നൽകിയിട്ടുള്ള അനുമതി റദ്ദാക്കുമെന്നും നോഡൽ ഓഫീസർ അറിയിച്ചു.

റോറോ ജങ്കാറുകളുടെ സുരക്ഷയ്ക്ക് ഓട്ടോമാറ്റിക് ഐഡന്റിഫിക്കേഷൻ സിസ്റ്റം സ്ഥാപിച്ചു

തിരഞ്ഞെടുപ്പ് ചെലവ് നിരീക്ഷണം : പരിശീലന പരിപാടി

കൊച്ചി : വൈപ്പിൻ-ഫോർട്ട് കൊച്ചി റോറോ ജങ്കാറുകളുടെ സുരക്ഷിതത്വം ഉറപ്പാക്കുന്നതിന് മനുഷ്യാവകാശ കമ്മീഷൻ ചെയർപേഴ്സൺ ജസ്റ്റിസ് അലക്സാണ്ടർ തോമസിന്റെ ഉത്തരവിന്റെ അടിസ്ഥാനത്തിൽ രണ്ടു റോറോ ജങ്കാറുകളിലും ഓട്ടോമാറ്റിക് ഐഡന്റിഫിക്കേഷൻ സിസ്റ്റം (എ.ഐ.എസ്.) സ്ഥാപിച്ചതായി കേരള ഷിപ്പിംഗ് ആന്റ് ഇൻലന്റ് നാവിഗേഷൻ കോർപ്പറേഷനും കൊച്ചി പോർട്ട് അതോറിറ്റിയും കമ്മീഷനെ അറിയിച്ചു. എ.ഐ.എസ്. സംവിധാനം ഉപയോഗിച്ച് റോറോ മാസ്റ്റർക്ക് ജങ്കാറിന് സമീപമുള്ള കപ്പലുകളുടെയും യാനങ്ങളുടെയും ഗതാഗതം മനസിലാക്കാനാവും. വൈപ്പിൻ-ഫോർട്ട്കൊച്ചി റോറോ ജങ്കാർ കൊച്ചി അഴിമുഖത്ത് ബാർജിൽ ഇടിച്ച സംഭവത്തിന്റെ പശ്ചാത്തലത്തിൽ കൊച്ചി തുറമുഖ പരിധിക്കുള്ളിൽ യാനങ്ങളുടെ സുരക്ഷിതമായ ഗതാഗതം ഉറപ്പാക്കുന്നതിന് കൊച്ചി പോർട്ട് ട്രസ്റ്റ് ബന്ധപ്പെട്ടവരുടെ യോഗം വിളിക്കാൻ

കമ്മീഷൻ നിർദ്ദേശിച്ചിരുന്നു. പത്രവാർത്തയുടെ അടിസ്ഥാനത്തിൽ കമ്മീഷൻ സ്വമേധയാ രജിസ്റ്റർ ചെയ്ത കേസിലാണ് നടപടി. എ.ഐ.എസ്.പിന് പുറമെ വി.എച്ച്.എഫ്. കമ്മ്യൂണിക്കേഷൻ സെറ്റ് ജങ്കാറുകളിൽ സ്ഥാപിക്കണമെന്നും നിർദ്ദേശം നൽകിയിട്ടുള്ളതായി റിപ്പോർട്ടുകളിൽ പറഞ്ഞു. സുരക്ഷാ പ്രശ്നങ്ങളുണ്ടായാൽ മാസ്റ്റർക്ക് ആശയ വിനിമയം നടത്തുന്നതിന് വേണ്ടിയുള്ളതാണ് ഈ സംവിധാനം. മത്സ്യബന്ധന യാനങ്ങളുടെ സുരക്ഷ ഉറപ്പാക്കാൻ ഫിഷറീസ് വകുപ്പിന് നിർദ്ദേശം നൽകിയിട്ടുണ്ടെന്നും റിപ്പോർട്ടിൽ പറഞ്ഞു. എല്ലാ യാനങ്ങളും തുറമുഖ പരിധിയിൽ വേഗപരിധിയായ 7 നോട്ട്സ് കർശനമായി പാലിക്കണമെന്ന് നിർദ്ദേശം നൽകിയിട്ടുണ്ടെന്നും കൊച്ചിൻ പോർട്ട് അതോറിറ്റിയുടെ റിപ്പോർട്ടിൽ പറഞ്ഞു. യാനങ്ങളുടെ സുരക്ഷയ്ക്ക് പ്രഥമ പരിഗണന നൽകുമെന്നും റിപ്പോർട്ടിൽ പറഞ്ഞു.

കൊച്ചി: നിയമസഭ തിരഞ്ഞെടുപ്പിൽ മത്സരിക്കുന്ന സ്ഥാനാർത്ഥികൾക്കും അവരുടെ ഏജന്റുമാർക്കും വരവ് ചെലവ് കണക്കുകൾ രേഖപ്പെടുത്തുന്നതിനായി പരിശീലനം നൽകുന്നതിനായി ട്രെയിനിങ് പ്രോഗ്രാം ഇലക്ഷൻ ചെലവ് നിരീക്ഷണ വിഭാഗം സജ്ജീകരിച്ചു. ഇന്ന് രാവിലെ 11ന് കളക്ടറേറ്റിലെ കോൺഫറൻസ് ഹാളിലാണ് പരിശീലനം നടത്തുന്നതെന്ന് അറിയിച്ചു.



ഇന്നത്തെ പരിപാടി

കൊച്ചി

- **ചേരാനല്ലൂർ ദൈവത്തുറപ്പനമ്പ് ശ്രീ രുധിരമാല ഭഗവതി ക്ഷേത്രം** : പുരം മഹോത്സവം, തിരുവാതിരകളിയും കൈകൊട്ടിക്കളിയും വൈകിട്ട് 7 മുതൽ.
- **കാക്കനാട് ഓണം പാർക്ക്**: തൃക്കാക്കര സാംസ്കാരികകേന്ദ്രം സംഘടിപ്പിക്കുന്ന നാടകോത്സവം വൈകിട്ട് 6 ന് സിനിമ-സീരിയൽ താരം ടി. എസ് ആശാദേവി മേള ഉദ്ഘാടനം ചെയ്യും.
- **സ്വാമി ശാശ്വതികാനന്ദ കോളേജ്** : മഹാത്മാഗാന്ധി യൂണിവേഴ്സിറ്റിയുടെ ആഭിമുഖ്യത്തിൽ സ്വാമി ശാശ്വതികാനന്ദ കോളേജ്, പൂത്തോട്ടയിൽ സൗത്ത് സോൺ വനിത ഹാൻഡ്ബോൾ ചാമ്പ്യൻഷിപ്പ് ഉച്ചകഴിഞ്ഞ് 3ന്.
- **ഫൈൻ ആർട്ട്സ് സൊസൈറ്റി ഹാൾ** : ലോക നാടക ദിനാചരണത്തിന്റെ ഭാഗമായി കേരള ഫൈൻ ആർട്ട്സ് സൊസൈറ്റി വനിത നാടക ഗാനമേള വൈകിട്ട് 6 ന് അവതരിപ്പിക്കും. സംഗീത, ബീന, ബെനി, സായുക്ത, ആശ, ബൽറാം, ശ്യാം, ഡോ. സുന്ദരം, ടെൻസ്, യഹിയ തുടങ്ങിയവർ നാടകഗാനങ്ങൾ ആലപിക്കും.

കാലടി

■ **താട്ടുപാറ പള്ളി** : തിരുനാൾ - വൈകിട്ട് 6 ന് മഞ്ഞപ്ര ഫൊറോനാവികാരി ഫാ.വർഗീസ് കോട്ടക്കലിന്റെ കാർമ്മികത്വത്തിൽ നാൽപ്പതാം വെള്ളിയാചരണം നടക്കും.

ആലുവ

■ **ആലുവ അദ്വൈതശ്രമം** : സൊറ എന്ന പേരിൽ ആലുവയിൽ കലാകാരന്മാരുടെ കൂട്ടായ്മ രാവിലെ 11ന് സംഘടിപ്പിക്കുന്നു. ചലച്ചിത്ര നിർമ്മാതാവും സംവിധായകനുമായ എം. രഞ്ജിത്ത് ഉദ്ഘാടനം ചെയ്യും.

അമൃതയിൽ ദേശീയ സെമിനാർ നാളെ

കൊച്ചി: ജന്മനായുള്ള ഹൃദയവൈകല്യങ്ങൾക്കായി ശസ്ത്രക്രിയക്ക് വിധേയരായ കുട്ടികളിലെ മസ്തിഷ്ക വികാസവും മാനസിക വളർച്ചയും ലക്ഷ്യമിട്ട് കൊച്ചി അമൃത ആശുപത്രിയിൽ ദേശീയ സെമിനാർ സംഘടിപ്പിക്കുന്നു. ആശുപത്രിയിലെ പീഡിയാട്രിക് കാർഡിയോളജി വിഭാഗത്തിന് കീഴിലുള്ള 'പ്രോജക്ട് മേഡ്' (Project Medha) ന്യൂറോ ഡെവലപ്മെന്റൽ ആൻഡ് കോഗ്നിറ്റീവ് കെയർ യൂണിറ്റിന്റെ ആഭിമുഖ്യത്തിലാണ് പരിപാടി.

നാളെ രാവിലെ 9 മുതൽ വൈകിട്ട് 5 വരെ അമൃത ആശുപത്രിയിലാണ് സെമിനാർ നടക്കുന്നത്. ഇന്ത്യയിൽ ഉടനീളം കോൺജെനിറ്റൽ ഹൃദയരോഗമുള്ള കുട്ടികൾ നേരിടുന്ന ന്യൂറോ-ഡെവലപ്മെന്റൽ പ്രശ്നങ്ങൾ പരിഹരിക്കുന്നതിനായി പ്രവർത്തിക്കുന്ന സിഎസ്ആർ പദ്ധതിയായ പ്രോജക്ട് മേഡ് ക്ക് ബെംഗളൂരുവിലെ പ്രോജി ഇൻവെസ്റ്റാണ് സാമ്പത്തിക പിന്തുണ നൽകുന്നത്.

'ഹൃദയശസ്ത്രക്രിയക്ക് ശേഷം കുട്ടികളിലെ മസ്തിഷ്ക വികാസവും വിജ്ഞാനപരമായ വളർച്ചയും' എന്ന വിഷയത്തിലാണ് ചർച്ചകൾ നടക്കുക. ശസ്ത്രക്രിയക്ക് ശേഷം കുട്ടികൾ നേരിടുന്ന പഠനപരമായ ബുദ്ധിമുട്ടുകൾ, പെരുമാറ്റ വൈകല്യങ്ങൾ, ശ്രദ്ധക്കുറവ് തുടങ്ങിയവ നേരത്തെ തിരിച്ചറിയുന്നതിനും പരിഹരിക്കുന്നതിനുമായി ആരോഗ്യപ്രവർത്തകർക്കും അധ്യാപകർക്കും രക്ഷിതാക്കൾക്കും അവബോധം നൽകുകയാണ് സെമിനാറിന്റെ ലക്ഷ്യമെന്ന് ആശുപത്രി അധികൃതർ പറഞ്ഞു. ഡോ. അരുൺ സിംഗ് (മുൻ നാഷണൽ അഡ്വൈസർ, RBSK), ഡോ. ദീപ ഭാസ്കരൻ (ഡയറക്ടർ, CDC തിരുവനന്തപുരം), ഡോ. ജയശങ്കര റെഡ്ഡി (ഡീൻ, സ്കൂൾ ഓഫ് സോഷ്യൽ സയൻസ്, ക്രൈസ്റ്റ് യൂണിവേഴ്സിറ്റി, ബെംഗളൂരു) എന്നിവരടങ്ങുന്ന വിദഗ്ധസംഘം സെമിനാറിൽ പങ്കെടുക്കും. അമൃത ആശുപത്രിയിലെ ഡോ. കൃഷ്ണകുമാർ, ഡോ. മനു രാജ് തുടങ്ങിയ വിദഗ്ധരും വിവിധ സെഷനുകളിൽ സംസാരിക്കും. യൂകെയിലെ റോയൽ ഹോസ്പിറ്റലിൽ നിന്നുള്ള പ്രൊഫ. കിർസ്റ്റൺ വെരിറ്റിയും സെമിനാറിൽ പങ്കുചേരും.

ഡെവലപ്മെന്റൽ പീഡിയാട്രീഷ്യൻമാർ, ക്ലിനിക്കൽ സൈക്കോളജിസ്റ്റുകൾ, നഴ്സുമാർ, അധ്യാപകർ, മെഡിക്കൽ വിദ്യാർത്ഥികൾ തുടങ്ങിയവർക്ക് സെമിനാറിൽ പങ്കെടുക്കാം.

സർട്ടിഫിക്കറ്റ് ഒതന്റിക്കേഷൻ സെന്ററിൽ അറ്റന്റേഷൻ സേവനം ഉണ്ടായിരിക്കുന്നതല്ല

കൊച്ചി: സാങ്കേതിക കാരണങ്ങളാൽ 2026 മാർച്ച് 30, 31 ഏപ്രിൽ 1 (തിങ്കൾ, ചൊവ്വ, ബുധൻ) തീയതികളിൽ നോർക്ക റൂട്ടിംഗിന്റെ എറണാകുളം സർട്ടിഫിക്കറ്റ് ഒതന്റിക്കേഷൻ സെന്ററിൽ അറ്റന്റേഷൻ സേവനം ഉണ്ടായിരിക്കുന്നതല്ലെന്ന് ഡെപ്യൂട്ടി ഡയറക്ടർ (ഐ) ആൻഡ് പി.ആർ.ഡി അനിൽഭാസ്കർ അറിയിച്ചു.

തിരുമാന്ധാംകുന്ന് പുരം: ഐ.എച്ച്.എം.എ സൗജന്യ ഹോമിയോപ്പതി മെഡിക്കൽ ക്യാമ്പ് തുടക്കം

അങ്ങാടിപ്പുരം: അങ്ങാടിപ്പുരം ശ്രീ തിരുമാന്ധാംകുന്ന് ഭഗവതി ക്ഷേത്രത്തിലെ പുരത്തോടനുബന്ധിച്ച് ഇന്ത്യൻ ഹോമിയോപ്പതിക് മെഡിക്കൽ അസോസിയേഷൻ (ഐ.എച്ച്.എം.എ) മലപ്പുറം ജില്ലാ കമ്മിറ്റി സംഘടിപ്പിക്കുന്ന സൗജന്യ മെഡിക്കൽ ക്യാമ്പ് തുടക്കമായി. എബ്രാത്തിരി ക്ഷേമ സഭ സംസ്ഥാന പ്രസിഡന്റ് പുതുമന പ്രവീൺ എബ്രാത്തിരി ക്യാമ്പ് ഉദ്ഘാടനം ചെയ്തു. ക്ഷേത്രത്തിൽ പുരത്തിനെത്തുന്ന ഭക്തജനങ്ങൾക്കും സന്ദർശകർക്കും ആവശ്യമായ മികച്ച ചികിത്സാ സൗകര്യങ്ങൾ സൗജന്യമായി ലഭ്യമാക്കുക എന്ന ലക്ഷ്യത്തോടെയാണ് ഐ.എച്ച്.എം.എ ക്യാമ്പ് സംഘടിപ്പിക്കുന്നത്. ചടങ്ങിൽ ക്യാമ്പ് ഡയറക്ടർ ഡോ. ഹരീഷ് കുമാർ പട്ടരുതൊടി അധ്യക്ഷത വഹിച്ചു. ഐ.എച്ച്.എം.എ ദേശീയ കമ്മിറ്റി അംഗം ഡോ. മുഹമ്മദ് ഷമീം, എബ്രാത്തിരി ക്ഷേമ സഭാംഗം രതീഷ് ജാലമന, ജില്ലാ ജോയിന്റ് സെക്രട്ടറി ഡോ. ഫവാസ് ഇബ്നു അലി, പെരിന്തൽമണ്ണ ചാപ്റ്റർ സെക്രട്ടറി ഡോ. ഫർ



ഹാൻ, കൊട്ടേടി ചാപ്റ്റർ എക്സിക്യൂട്ടീവ് അംഗം ഡോ. സരിഗ ഹരീഷ്, ഡോ. അലിൻ ഷഹ്മ, ഉണ്ണി കൃഷ്ണൻ നമ്പൂതിരി തുടങ്ങിയവർ സംബന്ധിച്ചു. ഏപ്രിൽ 04 വരെ ദിവസവും രാവിലെ 9 മുതൽ വൈകുന്നേരം 6 മണി വരെ ക്യാമ്പ് പ്രവർത്തിക്കും.

കൊച്ചി തീയേറ്റർ ഫെസ്റ്റിവൽ ഒന്നാം പതിപ്പിന് തിരശ്ശീല

കൊച്ചി: കഴിഞ്ഞ അഞ്ചു ദിവസമായി ചാവറ കൾച്ചറൽ സെന്ററിൽ നടന്ന കൊച്ചി തീയേറ്റർ ഫെസ്റ്റിവൽ ഒന്നാം പതിപ്പ് സമാപിച്ചു. സാമൂഹ്യ സംരംഭക സഹകരണ സംഘമായ 'സമൂഹ്', നാടക പ്രസ്ഥാനമായ 'ലോകയർമി' എന്നിവർ ചേർന്ന് ചാവറ കൾച്ചറൽ സെന്ററിന്റെ സഹകരണത്തോടെ സംഘടിപ്പിച്ച ഫെസ്റ്റിവലിൽ അഞ്ചു ദിവസമായി അഞ്ച് നാടകങ്ങൾ അരങ്ങേറി, നാല് വിശ്വാസത്തര സിനിമകൾ പ്രദർശിപ്പിച്ചു, ഒപ്പം അഞ്ച് പ്രഭാഷണങ്ങളും നടന്നു. അഞ്ച് നാടകപ്രതിഭകളെ ആദരിച്ചു. സമാപനദിനമായ ഇന്നലെ ഡോ. ചന്ദ്രദാസൻ സംവിധാനം ചെയ്ത ഭാസന്റെ 'സ്വപ്നവാസവദത്തം' എന്ന നാടകത്തിന്റെ വിഡിയോ പ്രദർശനം, സംസ്കൃത നാടകങ്ങളും സമകാലീന നാടകവേദിയും എന്ന വിഷയത്തിൽ ഡോ. കെ.ജി പൗലോസിന്റെ പ്രഭാഷണം കഴിഞ്ഞ ദിവസം അവതരിപ്പിച്ചു.

വതരിപ്പിച്ച നാടകമായ പൊറാട്ട് സംവിധായകൻ നിഖിൽ ദാസ് പുറന്താട്ടുകര, ഇന്നലെത്ത നാടകമായ ചാപ്പയുടെ സംവിധായകൻ എം എസ് ശിവകുമാർ, കെ ശിരീഷ് എന്നിവർ തമ്മിലുള്ള സംഭാഷണം എന്നിവ നടന്നു. പ്രശസ്ത നാടകകാരൻ ഡോ. കുമാര വർമയെ ആദരിച്ചു. സമാപന സമ്മേളനത്തിൽ ഫാ. അനിൽ ഫിലിപ്പ് സിഎംഐ അധ്യക്ഷനായി. അനന്തപത്മനാഭൻ മുഖ്യപ്രഭാഷണം നടത്തി. ഡോ. ചന്ദ്രദാസൻ ഫെസ്റ്റിവൽ വിലയിരുത്തി. തുടർന്ന് നന്യാട്ടുകുന്നം നാടക അരങ്ങ് ചാപ്പ എന്ന നാടകം അവതരിപ്പിച്ചു. എം എസ് ശിവകുമാർ രചനയും സംവിധാനവും നിർവഹിച്ച ചാപ്പ കൊച്ചി തുറമുഖ തൊഴിലാളികളുടെ ചാപ്പ സമ്പ്രദായത്തിനെതിരെയുള്ള പോരാട്ടവും മട്ടാഞ്ചേരി വെടിവെപ്പിന്റെ പശ്ചാത്തലവുമാണ് അവതരിപ്പിച്ചത്.

സംസ്കൃത സർവ്വകലാശാലയിൽ 'ടൂ എർ...' ചിത്ര-ശിൽപ പ്രദർശനം ആരംഭിച്ചു

കൊച്ചി: ശ്രീശങ്കരാചര്യ സംസ്കൃത സർവ്വകലാശാലയുടെ പെയിന്റിംഗ് വിഭാഗത്തിലെ അവസാന വർഷ ബി എഫ് എ, എം എഫ് എ വിദ്യാർത്ഥികൾ സംഘടിപ്പിക്കുന്ന ചിത്ര - ശിൽപ പ്രദർശനം 'ടൂ എർ...' കാലടി മുഖ്യ കാമ്പസിലെ ഫൈൻ ആർട്ട്സ് ബ്ലോക്കിലും ശ്രീശങ്കരാചര്യ ആർട്ട് ഗാലറിയിലുമായി ആരംഭിച്ചു. വിഷയം ആർട്ടിസ്റ്റും ആർട്ട് ക്യൂറേറ്ററും കൊച്ചി മുസിരിസ് ബിനാലെ സ്ഥാപകനുമായ റിയാസ് കോമു ചിത്ര - ശിൽപ പ്രദർശനം 'ടൂ എർ...' ഉദ്ഘാടനം ചെയ്തു. പെയിന്റിംഗ് വിഭാഗം മേധാവി ഡോ. ടി. ജി. ജ്യോതിലാൽ അധ്യക്ഷനായിരുന്നു. രജിസ്ട്രാർ ഡോ. മോത്തി ജോർജ്ജ് ആമുഖ പ്രഭാഷണം നിർവ്വഹിച്ചു. സിൻഡിക്കേറ്റ് അംഗം ഡോ. വി. ലിസി മാത്യു കാറ്റലോഗ് പ്രകാശനം ചെയ്തു. കാമ്പസ് ഡയറക്ടർ ഡോ. ആർ. ഷർമിള, നടക വിഭാഗം മേധാവി കെ. കെ. കൃഷ്ണകുമാർ, ഡോ. സാജു തുരുത്തിൽ എന്നിവർ പ്രസംഗിച്ചു. വരും ദിവസങ്ങളിൽ ഫിലിം ഫെസ്റ്റിവൽ, പെർഫോമൻസ് ആർട്ട്, പ്രഭാഷണങ്ങൾ, വർക്ക്



ചിത്ര - ശിൽപ പ്രദർശനം 'ടൂ എർ...', വിഷയം ആർട്ടിസ്റ്റും ആർട്ട് ക്യൂറേറ്ററും കൊച്ചി മുസിരിസ് ബിനാലെ സ്ഥാപകനുമായ റിയാസ് കോമു വീക്ഷിക്കുന്നു.

ഷോപ്പുകൾ എന്നിവ ഉായിരിക്കും. സിനിമ നിരൂപകനും ക്യൂറേറ്ററുമായ സി. എസ്. വെങ്കിടേശ്വരൻ, കലാനിരൂപകൻ സുധീഷ് കോട്ടേമ്പ്രം, ചുമർ ചിത്രകാരൻ സുരേഷ് മുതുകുളം എന്നിവർ പങ്കെടുക്കും. മാർച്ച് 30 വരെയുള്ള പ്രദർശനത്തിൽ പ്രവേശനം സൗജന്യമായിരിക്കും.

തീരദേശ മേഖലയിൽ ആവേശം വിതറി ടോണി ചമ്മണി



വൈപ്പിൻ: വരാന്തിരിക്കുന്ന നിയമസഭാ തിരഞ്ഞെടുപ്പിന്റെ ഭാഗമായി വൈപ്പിൻ നിയോജകമണ്ഡലത്തിലുടനീളം യു ഡിഎഫ് സ്ഥാനാർത്ഥി ടോണി ചമ്മണി ഊർജ്ജിതമായ പര്യടനം നടത്തി. തീരദേശ മേഖലയിലെ വിവിധ മത്സ്യവിൽപ്പന കേന്ദ്രങ്ങളും പ്രമുഖ സ്ഥാപനങ്ങളും സന്ദർശിച്ച സ്ഥാനാർത്ഥിക്ക് ആവേശോജ്ജ്വലമായ സ്വീകരണമാണ് ലഭിച്ചത്.

ചൊറയി, എടവനക്കാട്, നായരമ്പലം, കുടുങ്ങാശേരി, മാലിപ്പുറം, വളപ്പ് തുടങ്ങിയ സ്ഥലങ്ങളിലെ മത്സ്യ വിൽപ്പന കേന്ദ്രങ്ങളിൽ സ്ഥാനാർത്ഥി നേരിട്ടെത്തി വോട്ടർമാരെ കണ്ടു. കുടാതെ വൈപ്പിൻ മേഖലകളിലെ പ്രധാന കേന്ദ്രങ്ങളായ തിരുമിനാകുന്ന്, ചൊറയി സമുദായ ചന്ദ്രികസഭ തുടങ്ങിയ ഇടങ്ങളിലും അദ്ദേഹം സന്ദർശനം നടത്തി പിന്തുണ തേടി. ഡി.സി.സി ജനറൽ സെക്രട്ടറിമാരായ എം ജെ ടോമി, ഡോണോ മാഷ്, ബ്ലോക്ക്

കോൺഗ്രസ് കമ്മിറ്റിയുടെ പ്രസിഡന്റായ എ.ജി സഹദേവൻ, എ.പി ആന്റണി, സി ആർ സുനിൽ, രാജേഷ് ചിതമ്പരൻ, എൻ. ആർ ഗിരീശൻ, ജോബി വർഗീസ് ഫ്രാൻസിസ് എം.പി, ഇ കെ അഷ്റഫ്, സാലിഹ്, ഗ്യാം, എം.പി ക്ലീറസ്, നൗഷാദ്, എന്നിവർ സ്ഥാനാർത്ഥിയെ അനുഗമിച്ചു. ഉച്ചയ്ക്ക് ശേഷം വിവിധ മണ്ഡലം കൺവെൻഷനുകളിലും ഓഫീസ് ഉദ്ഘാടന ചടങ്ങുകളിലും ടോണി ചമ്മണി പങ്കെടുത്തു. എളങ്കുന്നപ്പുഴയിൽ യുഡിഎഫ് കൺവെൻഷനും തിരഞ്ഞെടുപ്പ് കമ്മിറ്റി ഓഫീസ് ഉദ്ഘാടനത്തിനു ശേഷം കുഴിപ്പള്ളി, പള്ളിപ്പുറം സൗത്ത് മണ്ഡലങ്ങളിൽ യുഡിഎഫ് കൺവെൻഷനിൽ പങ്കെടുത്തു. ഇന്ന് രാവിലെ 7 മണിക്ക് മില്ലുവഴിയിൽ നിന്നും സ്ഥാനാർത്ഥി പര്യടനം ആരംഭിക്കും. തുടർന്ന് എളങ്കുന്നപ്പുഴ, പുതുവൈപ്പ എന്നീ മണ്ഡലങ്ങളിലൂടെ പര്യടനം തുടരുന്നെന്ന് യുഡിഎഫ് തിരഞ്ഞെടുപ്പ് കമ്മിറ്റി അറിയിച്ചു.

കൃത്രിമ അവയവ വിതരണ ക്യാമ്പ് ഇന്ന് സമാപിക്കും

കൊച്ചി: റോട്ടറി ഇന്റർനാഷണൽ ഡിസ്ട്രിക്ട് 3205 ന്റെ സാമൂഹ്യ സേവന പ്രവർത്തനങ്ങളുടെ ഭാഗമായി, റോട്ടറി ക്ലബ്ബ് ഓഫ് കൊച്ചിൻ മിഡ്ഝൺ സംഘടിക്കുന്ന കൃത്രിമ അവയവ വിതരണ ക്യാമ്പ് ഇന്ന് സമാപിക്കും. എറണാകുളം ടൗൺ ഹാളിൽ ആരംഭിച്ച ക്യാമ്പ് റോട്ടറി ഡിസ്ട്രിക്ട് ഗവർണർ ഡോ. ജി.എൻ. രമേഷ് ഉദ്ഘാടനം ചെയ്തു. ക്ലബ്ബ് പ്രസിഡന്റ് അഡ്വ. പി. ഗോപകുമാർ അധ്യക്ഷത വഹിച്ചു. പ്രോജക്ട് ചെയർമാൻ പി.ഡി.ജി. റോട്ടേറിയൻ ബാബു ജോസഫ് പദ്ധതി വിശദീകരിച്ചു. പി.ഡി.ജി. റോട്ടേറിയൻ വേണുഗോപാൽ മേനോൻ, ഡി.ജി.എൻ. റോട്ടേറിയൻ ജയശങ്കർ, പി.ഡി.ജി. റോട്ടേറിയൻ രാജ്മോഹൻ നായർ, ഡോ. അനൂ ജോസഫ്, എ.ജി റോട്ടേറിയൻ രാകേഷ് രാജൻ, ഡോ. ലാസർ, ഡോ. രാധാകൃഷ്ണൻ തുടങ്ങിയവർ സംസാരിച്ചു. ആയിരത്തോളം പേർ ക്യാമ്പിൽ പങ്കെടുത്തു. ക്യാമ്പ് ഇന്നും രാവിലെ 10.00 മുതൽ വൈകുന്നേരം 4.00 വരെ എറണാകുളം ടൗൺ ഹാളിൽ തുടരും. രക്ത പരിശോധന, സൗജന്യ കണ്ണു പരിശോധന, ആവശ്യമുള്ളവർക്ക് കണ്ണാടി വിതരണം, ശ്രവണ സഹായ ഉപകരണങ്ങൾ വീൽ ചെയറുകൾ, ട്രൈ സൈക്കിളുകൾ തുടങ്ങിയ സേവനങ്ങൾ ക്യാമ്പിൽ ലഭ്യമാകും. സ്പോട്ട് രജിസ്ട്രേഷൻ സൗകര്യം സ്ഥലത്ത് ലഭ്യമാണെന്ന് റോട്ടറി ക്ലബ്ബ് ഓഫ് കൊച്ചിൻ മിഡ്ഝൺ പ്രോജക്ട് കൺവീനർ കെ. കെ ജോർജ്ജ്, ചെയർമാൻ ബാബു ജോസഫ്, പ്രസിഡന്റ് അഡ്വ. പി. ഗോപകുമാർ എന്നിവർ അറിയിച്ചു.



റോട്ടറി ക്ലബ്ബ് ഓഫ് കൊച്ചിൻ മിഡ്ഝൺ എറണാകുളം ടൗൺ ഹാളിൽ ആരംഭിച്ച കൃത്രിമ അവയവ വിതരണ ക്യാമ്പ്.

പള്ളുരുത്തിയിൽ ഹിറ്റായി അഞ്ജലി നായരുടെ പ്രചരണ യാത്ര



തൃപ്പൂണിത്തുറ നിയോജക മണ്ഡലം ട്രാൻസ്ഫോർമേഷൻ ഏൻഡ് എൻഡ്ഗേറ്റ് സ്ഥാനാർത്ഥി അഞ്ജലി നായർ ഇന്നലെ പള്ളുരുത്തിയിൽ നടത്തിയ പ്രചരണ യാത്രയിൽ പ്രദേശവാസികളോട് വോട്ട് അഭ്യർത്ഥിക്കുന്നു

പള്ളുരുത്തി: തൃപ്പൂണിത്തുറ നിയോജക മണ്ഡലം ട്രാൻസ്ഫോർമേഷൻ ഏൻഡ് എൻഡ്ഗേറ്റ് സ്ഥാനാർത്ഥി അഞ്ജലി നായരുടെ പ്രചരണ യാത്ര ഹിറ്റായി. അമ്മമാർക്കും, തന്റെ ആരാധകർക്കൊപ്പവും സെൽഫിയെടുത്തും തമാശ പറഞ്ഞുമാണ് വോട്ടു തേടിയുള്ള അഞ്ജലി നായരുടെ പ്രചരണ യാത്ര മുന്നോട്ട് പോയത്. പള്ളുരുത്തി മേഖലയിലെ ആദ്യ ദിനം ഇട കൊച്ചി വില്ലേജ് ഓഫീസ് പരിസരത്തു നിന്നുമാണ് അഞ്ജലി നായരുടെ യാത്രയ്ക്ക് തുടക്കമായത്. താൻ ഇവിടെ നിന്നും തെരെഞ്ഞെടുക്കപ്പെട്ടാൽ മോദി സർക്കാർ വിഭാവനം ചെയ്തിട്ടുള്ള സമഗ്ര വികസനം തൃപ്പൂണിത്തുറ മണ്ഡലത്തിലെ എല്ലാ മേഖലകളിലും നടപ്പാക്കുമെന്ന് അഞ്ജലി നായർ പ്രചരണ യാത്രക്കിടെ പ്രദേശവാസികളോട് പറഞ്ഞു. പലപ്പോഴും പ്രചരണ വാഹനത്തിൽ

നിന്നും വോട്ടർമാർക്കിടയിലേക്ക് ഇറങ്ങിച്ചെന്നാണ് സ്ഥാനാർത്ഥി വോട്ടേർത്ഥന നടത്തിയത്. പെരുമ്പടപ്പ്, കൊവേന, കോണം, കച്ചേരിപ്പടി പ്രദേശങ്ങളിലും അഞ്ജലി നായർ ഇന്നലെ പ്രചരണ യാത്ര നടത്തി. ബി.ജെ.പി കൊച്ചി സിറ്റി ജില്ലാ വൈസ് പ്രസിഡന്റ് എൻ.എൽ ജയിംസ് യാത്ര ഉദ്ഘാടനം ചെയ്തു. ഏരിയ പ്രസിഡന്റ് ദീപേഷ് അധ്യക്ഷനായി. സംസ്ഥാന സമിതിയംഗം വി.കെ. സുദേവൻ ആമുഖ പ്രസംഗം നടത്തി. മണ്ഡലം പ്രസിഡന്റ് കെ.എം ധനീഷ് കുമാർ, ബി.ജെ.പി സിറ്റി ജില്ലാ സെൽ കോ-ഓർഡിനേറ്റർ കെ.കെ റോഷൻ കുമാർ, യുവമോർച്ച ജില്ലാ പ്രസിഡന്റ് റിനു ഹർഷൻ, ട്രാൻസ്ഫോർമേഷൻ എൻഡ്ഗേറ്റ് യോഗത്തിൽ സന്നിഹിതരായിരുന്നു.

പി. രാജീവിന്റെ പര്യടനം തുടങ്ങി



കളമശ്ശേരി: കേരളത്തിലെ ഏത് നിയമസഭാ മണ്ഡലവും ഏത് രാഷ്ട്രീയ പാർട്ടിയും മോഹിക്കുന്ന സ്ഥാനാർത്ഥിയാണ് സഖാവ് പി. രാജീവ് എന്ന് സി.പി.ഐ(എം) സംസ്ഥാന സെക്രട്ടേറിയറ്റ് അംഗം എം. സരോജ്. കുന്ദൂരയിൽ കളമശ്ശേരി മണ്ഡലത്തിലെ എൽ.ഡി.എഫ് സ്ഥാനാർത്ഥി പി. രാജീവിന്റെ പര്യടന പരിപാടികളുടെ ഉദ്ഘാടനം നിർവഹിച്ചുകൊണ്ട് സംസാരിക്കുകയായിരുന്നു അദ്ദേഹം. കളമശ്ശേരിയെ സംബന്ധിച്ച് ഏറ്റവും അഭിമാനകരമായ തെരഞ്ഞെടുപ്പാണ് ഇതെന്നും അദ്ദേഹം പറഞ്ഞു. 2016ൽ യു.ഡി.എഫ് സർക്കാർ അധികാരത്തിൽ നിന്നിറങ്ങുമ്പോൾ വ്യവസായ സൗഹൃദത്തിന്റെ കാര്യത്തിൽ 28-ാം സ്ഥാനത്തായിരുന്നു കേരളം. അന്ന് രാജ്യത്ത് 28 സംസ്ഥാനങ്ങളേ ഉണ്ടായിരുന്നുള്ളൂ. 2023 ആയപ്പോഴേക്കും കേരളം ഒന്നാം സ്ഥാനത്തെത്തി ചേർന്നു. അതിന് നേതൃത്വം നൽകിയ മന്ത്രിയെ നിയമസഭയിലേക്ക് എത്തിച്ചത് കളമശ്ശേരിയിലെ വോട്ടർമാരാണ്. അതിനാൽ കളമശ്ശേരിയിലെ വോട്ടർമാർക്ക് എല്ലാക്കാലവും അഭിമാനിക്കാം. അദ്ദേഹത്തെ കഴിഞ്ഞതവണ നിയമസഭയിലെത്തിച്ച കളമശ്ശേരിയിലെ ജനങ്ങൾ ഇത്തവണ ഇരട്ടി ഭൂരിപക്ഷത്തോടെ ഒരിക്കൽക്കൂടി അതിന് തയ്യാറാകണമെന്നും അദ്ദേഹം കൂട്ടിച്ചേർത്തു. ഉദ്ഘാടനത്തിന് ശേഷം സ്ഥാനാർത്ഥി കവചിത വാഹനത്തിൽ പ്രചരണം ആരംഭിച്ചു. പാർട്ടി അനുഭാവികൾ വിവിധ വാഹനങ്ങളിൽ അദ്ദേഹത്തെ അനുഗമിച്ചു. റോഷൻകുട ജംഗ്ഷൻ, മദ്രസ്സപടി, കാരക്കാത്തുരുത്ത്, ചാലാക്ക ജംഗ്ഷൻ, പുല്ലാർക്കാട്ടുപാടം, കിഴക്കേപ്പള്ളി, ആറ്റുപുറം ഈടായിത്തോട്, അയിരൂർ ജംഗ്ഷൻ, അയിരൂർ പുളിഞ്ചോട്, നോർത്ത് അടുവാശ്ശേരി, മലായിക്കുന്ന്, ചുങ്കം, മംഗലശ്ശേരി പവലിയൻ, കുറ്റിപ്പുഴ, ജെ.ബി.എസ് ജംഗ്ഷൻ എന്നിവിടങ്ങളിലൂടെയാണ് വാഹന പ്രചരണ ജാഥ കടന്നുപോയത്. ഓരോ സ്ഥലത്തും കൊച്ചുകുട്ടികൾ മുതൽ വയോജനങ്ങൾ വരെയുള്ള നിരവധി പേരാണ് ചുട്ടുപൊള്ളുന്ന വെയിലത്തും സ്ഥാനാർത്ഥിയെ സ്വീകരിക്കുന്നത് കാത്തിരുന്നത്. കാർഷിക ഗ്രാമമായ കുന്നുകുത്തിയിലെ ജനങ്ങൾ കാർഷിക വിഭവങ്ങളും പൂക്കളുമായാണ് അദ്ദേഹത്തെ സ്വീകരിച്ചത്.

കുടുംബ ബിസിനസുകൾ പുറമെയുള്ള നിക്ഷേപകരെ സ്വീകരിക്കാൻ സജ്ജരാകണം

ഭീം പേയ്മെന്റ് ആപിൾ ബയോമെട്രിക് സംവിധാനം

കൊച്ചി: കുടുംബ ബിസിനസുകൾ പുതിയ തലങ്ങളിലേക്ക് വളരാൻ പുറമെയുള്ള നിക്ഷേപകരെ സ്വീകരിക്കാൻ തയ്യാറാകണമെന്ന് കല്യാൺ ജുവല്ലേഴ്സ് മാന്ദേജിംഗ് ഡയറക്ടർ ടി.എസ്. കല്യാണരാമൻ. ധന ബിസിനസ് മീഡിയയുടെ ആഭിമുഖ്യത്തിൽ നടക്കുന്ന രണ്ടാമത് ഫാമിലി ബിസിനസ് കോൺക്ലേവിൽ മുഖ്യ പ്രഭാഷണം നടത്തുകയായിരുന്നു അദ്ദേഹം. സാധാരണഗതിയിൽ മൂന്ന് തലമുറകൾ കഴിയുമ്പോൾ ഫാമിലി ബിസിനസിൽ വളർച്ച മുരടിക്കുമെന്നാണ് പലരും പറയുന്നത്. എന്നാൽ ഇന്ത്യയിൽ കുടുംബ ബിസിനസിൽ വളർച്ച കൂടുതലാണ്. നാലും അഞ്ചും തലമുറയായി തുടരുന്ന കമ്പനികളുണ്ട്. സ്റ്റാഫിനോടും കസ്റ്റമേഴ്സിനോടും നല്ലബന്ധത്തിൽ പെരുമാറുകയെന്നത് ഏതൊരു ബിസിനസിലും പ്രധാനപ്പെട്ടതാണ്. തിയാറ്റിക്കൽ എക്സ്പീരിയൻസിനേക്കാൾ മുകളിലാണ് പ്രാക്ടിക്കൽ എക്സ്പീരിയൻസെന്നും ടി.എസ്. കല്യാണരാമൻ കൂട്ടിച്ചേർത്തു. പ്രശ്നങ്ങൾ പരിഹരിച്ച് അഭിപ്രായ ഭിന്നതകളില്ലാതെ എങ്ങനെ കുടുംബ ബിസിനസ് വളർത്താമെന്ന വിഷയത്തെ കുറിച്ച് ഫാമിലി ബിസിനസ് കൺസൾട്ടിംഗ് രംഗത്തെ പ്രമുഖൻ പ്രൊഫ. കാവിൽ രാമചന്ദ്രൻ പ്രഭാ



ഷണം നടത്തി. കേരളത്തിനകത്തും പുറത്തും നിന്നുമുള്ള 300ലേറെ പേർ പ്രതിനിധികളായെത്തിയ കോൺക്ലേവിൽ മുത്തൂറ്റ് ഫിനാൻസ് എംഡി ജോർജ് അലക്സാണ്ടർ, സിറൈ



കൊച്ചി: നാഷണൽ പേയ്മെന്റ് കോർപ്പറേഷൻ ഓഫ് ഇന്ത്യയുടെ ഉപകമ്പനിയായ എൻപിസിഎ ഭീം സർവീസസ് ലിമിറ്റഡിന്റെ ഭീം പേയ്മെന്റ് ആപിൾ ബയോമെട്രിക് ഓ തന്റിക്കേഷൻ സംവിധാനം അവതരിപ്പിച്ചു. ഡിജിറ്റൽ ഇടപാടുകൾ വേഗതയിലും ലളിതവുമായും സുരക്ഷിതവുമാക്കുന്നതിന്റെ ഭാഗമായാണ് ഈ നീക്കം. 5,000 രൂപ വരെയുള്ള യുപിഎഫ് ഇടപാടുകൾ ഫിംഗർപ്രിന്റ്, ഫേസ് ഐഡി സംവിധാനം ഉപയോഗിച്ച് ചെയ്യാം. ആൻഡ്രോയിഡ്, ഐഫോൺ ഫോണുകളിൽ ഈ സേവനം ലഭ്യമാണ്. ഉയർന്ന തുടക്കത്തിൽ ഇടപാടുകൾക്ക് കൂടുതൽ സുരക്ഷ ഉറപ്പാക്കാനായി 5,000 രൂപയ്ക്ക് മുകളിലുള്ള ഇടപാടുകൾക്ക് യുപിഎഫിൻ നൽകണം.

ഇക്കോലിങ്ക് ലിമിറ്റഡ് എഡിഷൻ ഫാനുകൾ പുറത്തിറക്കി

എമർജിംഗ് ബ്രാൻഡ് പുരസ്കാരം കിർത്തിലാൽസിന്റെ 'ഗ്ലോ'യ്ക്ക്



കൊച്ചി: ടി20 സീസൺ 2026 ആരംഭിക്കാനൊരുങ്ങുമ്പോൾ, സിഗ്നിഫൈയുടെ ബ്രാൻഡായ ഇക്കോലിങ്ക് രാജസ്ഥാൻ റോയൽസ് ലിമിറ്റഡ് എഡിഷൻ ഫാനുകൾ അവതരിപ്പിച്ചു. ക്രിക്കറ്റ് ആവേശവും സ്റ്റൈൽ കൂട്ടി സാങ്കേതികവിദ്യയും ഒന്നിപ്പിച്ചുള്ള ഈ പുതിയ ശ്രേണിയിൽ ഹാൻഡ്ഹെൽഡ്, നെക്ക് ഫാനുകൾ മുതൽ ഉയർന്ന പ്രകടനമുള്ള BLDC ഫാനുകൾ വരെ ഉൾപ്പെടുന്നു. ശക്തമായ കാറ്റ് വിതരണം ചെയ്യുന്നതിനൊപ്പം ഊർജ്ജമതയും ഉറപ്പാക്കുന്ന ഈ ഫാനുകൾ രാജസ്ഥാൻ റോയൽസിന്റെ ഉത്സാഹഭരിതമായ ആത്മാവിനെ പ്രതിഫലിപ്പിക്കുന്നു. ആരാധകർക്ക് തങ്ങളുടെ ടീമിനോടുള്ള പിന്തുണ പ്രകടിപ്പിക്കുമ്പോൾ തണുപ്പ് നിലനിർത്താൻ സ്പോർട്ട്സ് മാർഗ്ഗമാണ് ഈ ഉൽപ്പന്നങ്ങൾ നൽകുന്നത്. രാജ്യത്തെ ക്രിക്കറ്റ് പ്രേമികൾക്ക് കൂടുതൽ സൗകര്യപ്രദവും ആവേശകരവുമായ അനുഭവം നൽകുകയാണ് ഈ നീക്കത്തിന്റെ ലക്ഷ്യമെന്ന് കമ്പനി അധികൃതർ വ്യക്തമാക്കി.



കൊച്ചി: പ്രമുഖ വ്യവസായ രംഗ ബ്രാൻഡായ കിർത്തിലാൽസിന്റെ ഉപവിഭാഗമായ തൃശൂരിലെ 'ഗ്ലോ' ബൈ കിർത്തിലാൽസ്, 'എമർജിംഗ് ബ്രാൻഡ് ഓഫ് ദ ഇയർ' ബഹുമതി സ്വന്തമാക്കി. ബെംഗളൂരുവിൽ നടന്ന റീട്ടെയിൽ ജില്ലർ ഇന്ത്യ ഫോറത്തിൽ വെച്ച് ജെമ്മോളജിക്കൽ ഇൻസ്റ്റിറ്റ്യൂട്ട് ഓഫ് ഇന്ത്യ (ജിഐഎ) എംഡി അമിത് പ്രതിഹാരിയിൽ നിന്ന് കിർത്തിലാൽസ് എവിപി രംഗനാഥ്, ബിസിനസ് സ്ട്രാറ്റജി ഡയറക്ടർ സുരജ് ശാന്തകുമാർ എന്നിവർ പുരസ്കാരം ഏറ്റുവാങ്ങി. റീട്ടെയിൽ ജില്ലർ ഇന്ത്യ പബ്ലിഷർ സമിത് ഭട്ട, ലക്ഷ്മി ഡയമണ്ട് സിഎംഡി ചേതൻ കുമാർ മേത്ത തുടങ്ങിയവർ പങ്കെടുത്തു. ജില്ലറി വിപണിയിലെ നവീകരണം, മികച്ച ഡിസൈനുകൾ, ആധുനിക ഉപഭോക്താക്കളുടെ താൽപ്പര്യങ്ങൾക്കനുസരിച്ചുള്ള വളർച്ച എന്നിവ പരിഗണിച്ചാണ് ഈ അംഗീകാരം. നിലവിൽ ദക്ഷിണേന്ത്യയിലെ പ്രധാന നഗരങ്ങളിലായി ഒമ്പത് ഷോറൂമുകളാണ് ബ്രാൻഡിനുള്ളത്. വ്യാപാര ശൃംഖല വിപുലീകരിക്കുന്നതിന്റെ ഭാഗമായി തമിഴ്നാട്ടിലെ മധുരയിലും അഡയാനിയിലും (ചെന്നൈ) പുതിയ ഷോറൂമുകൾ ഉടൻ പ്രവർത്തനമാരംഭിക്കുമെന്ന് കമ്പനി അധികൃതർ അറിയിച്ചു.

കൊച്ചി ബിനാലെയിൽ ഡച്ച് കലാകാരി അഫ്ര എസ് മയുമായുള്ള സംവാദവും ശില്പശാലയും മാർച്ച് 28, 29 തീയതികളിൽ

കൊച്ചി: പ്രമുഖ ഡച്ച് കലാകാരി അഫ്ര എസ് മയു മാർച്ച് 28, 29 തീയതികളിൽ കൊച്ചി ബിനാലെയിൽ കലാപ്രേമികളുമായി സംവാദിക്കും. ബിനാലെയുടെ പ്രധാന വേദികളിലൊന്നായ ഫോർട്ട് കൊച്ചി ഡച്ച് വെയർഹൗസിൽ നടക്കുന്ന അഫ്രയുടെ മൈൽസ് ടൂത്ത് ഓഫ് മിൽക്ക് എന്ന പ്രദർശന വേദിയിൽ രാവിലെ 11 മുതൽ 11.30 വരെയും വൈകുന്നേരം 3 മുതൽ 3.30 വരെയുമാണ് സംവാദം. നെതർലൻഡ്സിലെ ഹേഗ്, ആംസ്റ്റർഡാം എന്നിവിടങ്ങൾ കേന്ദ്രീകരിച്ച് പ്രവർത്തിക്കുന്ന ഇവർ തുണിത്തരങ്ങളും വർണ്ണമയ സൊമാക്സും ഉപയോഗിച്ച് നിർമ്മിക്കുന്ന ശില്പങ്ങളിലൂടെയാണ് കലാലോകത്ത് ശ്രദ്ധേയയായത്. ലിംഗാധിഷ്ഠിത അതിക്രമങ്ങൾ, മാനസികാരോഗ്യം തുടങ്ങിയ

ഗൗരവമേറിയ വിഷയങ്ങളെയാണ് തന്റെ കലാസൃഷ്ടികളിലൂടെ അഫ്ര ആവിഷ്കരിക്കുന്നത്. കലയിലൂടെ സ്പെൻഡിന്റെയും കരുതലിന്റെയും ഐക്യദാർഢ്യത്തിന്റെയും വലിയൊരു ഇടം സൃഷ്ടിക്കുകയാണ് ഈ കലാകാരിയുടെ ലക്ഷ്യം. സന്ദർശനത്തോടനുബന്ധിച്ച് ശനിയാഴ്ച രാവിലെ 11.30 മുതൽ വൈകിട്ട് 3 വരെ അഫ്ര എസ് മയുടെ നേതൃത്വത്തിൽ പാവനിർമ്മാണ ശില്പശാലയും റൂക്കിയിട്ടുണ്ട്. സോക്സുകൾ, മറ്റ് തുണിത്തരങ്ങൾ എന്നിവ ഉപയോഗിച്ച് പാവങ്ങളെ നിർമ്മിക്കുന്നതിനൊപ്പം കരുതലിന്റെയും അതിജീവനത്തിന്റെയും കഥകൾ പങ്കുവെക്കാനും ഇതിലൂടെ സാധിക്കും.

തുടർന്ന് ഞായറാഴ്ച രാവിലെ 11 മുതൽ വൈകിട്ട് 3 വരെ പാഴ്വസ്തുക്കൾ ഉപയോഗിച്ചുള്ള നെയ്ത്ത് ശില്പശാലയാണ് നടക്കുക. പ്രശസ്ത കലാകാരിയും ഇന്ത്യ ആർട്ട് പ്രൊജക്ട് ക്യൂറേറ്ററുമായ സിമി മേരിയാണ് ഇതിന് നേതൃത്വം നൽകുന്നത്. കുട്ടികൾക്കും പാർശ്വവൽക്കരിക്കപ്പെട്ടവർക്കും ഇടയിൽ കലയിലൂടെ മാറ്റങ്ങൾ കൊണ്ടുവരാൻ ശ്രമിക്കുന്ന വ്യക്തിയാണ് സിമി മേരി. പഴയ തുണിത്തരങ്ങളും നൂലുകളും ഉപയോഗിച്ച് മനോഹരമായ സൃഷ്ടികൾ രൂപപ്പെടുത്താൻ പരിശീലനം നൽകുന്നതാണ് ശില്പശാല. പങ്കെടുക്കുന്നവർക്ക് തങ്ങളുടെ പക്കലുള്ള പഴയ തുണികൾ കൊണ്ടുവരാമെന്നും സംഘാടകർ അറിയിച്ചു. കൂടുതൽ വിവരങ്ങൾക്ക്: +91 73568 42839, +91 70934 00864.

ജാക്സൺ ഗ്രൂപ്പിന്റെ ബ്രാൻഡ് അംബാസഡറായി സൗരവ് ഗാംഗുലി



കൊച്ചി: പുനരുപയോഗ ഊർജ്ജ മേഖലയിലെ പ്രമുഖ സ്ഥാപനമായ ജാക്സൺ ഗ്രൂപ്പിന്റെ ബ്രാൻഡ് അംബാസഡറായി മുൻ ഇന്ത്യൻ ക്രിക്കറ്റ് താരം സൗരവ് ഗാംഗുലി നിയമിതനായി. നവീകരണവും സുസ്ഥിരതയും മുൻനിർത്തി രാജ്യമൊട്ടാകെ ബിസിനസ് വിപുലീകരിക്കുന്നതിന്റെ ഭാഗമായാണ് നിയമനം. എട്ടു പതിറ്റാണ്ടിലേറെ രാജ്യത്തെ പുനരുപയോഗ ഊർജ്ജ മേഖലയിൽ പ്രവർത്തിക്കുന്ന ജാക്സൺ ഗ്രൂപ്പ്, ആദ്യമായാണ് ബ്രാൻഡ് അംബാസഡറെ നിയമിക്കുന്നത്. ക്യാപ്റ്റനെന്ന നിലയിലെ നേതൃപാടവവും കളിക്കാരനെന്ന നിലയിലെ സൂക്ഷ്മതയും കൈമുതലാക്കി മൈതാനങ്ങളെ ത്രസിപ്പിച്ച സൗരവ് ഗാംഗുലിയുമായി കൈകോർക്കുന്നതിലൂടെ കമ്പനിയുടെ സോളാർ, ഗ്രീൻ എനർജി പദ്ധതികൾക്ക് കൂടുതൽ ജനശ്രദ്ധ നേടാനാകുമെന്ന് ജാക്സൺ ഗ്രൂപ്പ് അറിയിച്ചു. സുസ്ഥിര ഊർജ്ജ വികസനം ലക്ഷ്യമിട്ടുള്ള കമ്പനിയുടെ ബ്രാൻഡ്

ക്യാമ്പെയിനുകളിൽ സൗരവ് ഗാംഗുലി ഭാഗമാകും. കളിമികവുകൊണ്ട് ഇന്ത്യൻ ക്രിക്കറ്റിന്റെ അമരക്കാരനായി മാറിയ, ആരാധകരുടെ സ്വന്തം ദാദയെ ജാക്സൺ കൂട്ടംബത്തിലേക്ക് അതിയായ സന്തോഷത്തോടെ സ്വാഗതം ചെയ്യുന്നതായി ജാക്സൺ ഗ്രൂപ്പ് ചെയർമാൻ സമീർ ഗുപ്ത പറഞ്ഞു. ഉപഭോക്താക്കൾക്ക് മികച്ച സേവനം നൽകുന്നതിനുള്ള കമ്പനിയുടെ പ്രതിബദ്ധത ഉയർത്തുന്നതാണ് പരസ്പര സഹകരണം. ദേശീയ, അന്തർദേശീയ ബിസിനസ് പ്രവർത്തനങ്ങൾ വിപുലീകരിക്കാൻ സൗരവ് ഗാംഗുലിയുമായുള്ള സഹകരണത്തിലൂടെ സാധ്യമാകുമെന്നും സമീർ ഗുപ്ത കൂട്ടിച്ചേർത്തു. ഡിസ്ട്രിബ്യൂട്ടഡ് പവർ, സോളാർ എനർജി, ഗ്രീൻ മോളിക്കൂൾസ് മേഖലകളിൽ പ്രധാനിയായ ജാക്സൺ ഗ്രൂപ്പുമായി സഹകരിക്കുന്നതിൽ സന്തോഷമുണ്ട് സൗരവ് ഗാംഗുലി പറഞ്ഞു.

കൊതുക് അതിമിയല്ല ; കാമ്പയിനുമായി ഗോദ്ദൈജ്

കൊച്ചി: രാജ്യത്ത് കൊതുക്കളും അവ പരത്തുന്ന രോഗങ്ങളും വലിയൊരു പൊതുജനാരോഗ്യ വെല്ലുവിളിയായി തുടരുന്ന സാഹചര്യത്തിൽ എലിമിനേഷൻ ഓഫ് മോസ്കിറ്റോ ബോൺ എൻഡമിക് ഡിസീസ് (ഇഎംബിഇഡി)ന്റെ ഭാഗമായി 'മച്ചർ ഹേ, മെറ്റ് മാൻ നഹി' (കൊതുക് അതിമിയല്ല) എന്ന പേരിൽ ഒരു പൊതുജനാരോഗ്യ ബോധവൽക്കരണ ചിത്രം പുറത്തിറക്കി ഗോദ്ദൈജ്. വീടുകളിലേക്ക് കൊതുക്കൾ പ്രവേശിക്കുന്നത് എത്ര നിസ്സാരമായാണ് നമ്മൾ കാണുന്നതെന്ന് പുനർവിചിന്തനമാണ് ഈ ചിത്രം നൽകുന്നത്. സമൂഹത്തിൽ മികച്ച മാറ്റങ്ങൾ ലക്ഷ്യമിട്ടുള്ള ജീവിതരീതിയുടെ പ്രവർത്തനങ്ങളുടെ ഭാഗമാണിത്. ദേശീയ ആരോഗ്യ കണക്കുകൾ പ്രകാരം 2025-ൽ മാത്രം ഇന്ത്യയിൽ 1.13 ലക്ഷത്തിലധികം ഡെങ്കിപ്പനി കേസുകൾ റിപ്പോർട്ട് ചെയ്യപ്പെട്ടിട്ടുണ്ട്. അതിമികളെ ആദരവോടെ സ്വീകരിക്കുന്ന ഇന്ത്യയുടെ മഹത്തായ ആതിഥ്യ മര്യാദയെ മുൻനിർത്തിയാണ് ഈ കാമ്പയിൻ ഒരുക്കിയിരിക്കുന്നത്. 'മച്ചർ ഹേ, മെറ്റ് മാൻ നഹി' എന്നത് ഓരോ വീട്ടിലും എത്തുന്ന സന്ദർശകരെയെല്ലാം സ്വാഗതം ചെയ്യേണ്ടതില്ല എന്ന ഓർമ്മപ്പെടുത്തലാണ്. 'പയാരോ മാരേ ദേശ്' (എന്റെ നാട്ടിലേക്ക് വരൂ) എന്ന പ്രശസ്തമായ വാക്യത്തെ 'നാ പയാരോ മാരേ ദേശ്' (എന്റെ നാട്ടിലേക്ക് വരാതിരിക്കൂ) എന്ന് മാറ്റി കൊതുക്കളെ ഒരിക്കലും വീട്ടിലേക്ക് സ്വാഗതം ചെയ്യരുത് എന്ന സന്ദേശം ഈ ചിത്രം നൽകുന്നു. ഇതിനെതിരെ കൂട്ടായ ബോധവൽക്കരണവും ജീവിതശൈലിയിൽ മാറ്റവും ആവശ്യമാണ്. ആതിഥ്യ മര്യാദയെക്കുറിച്ചുള്ള നമ്മുടെ സങ്കല്പങ്ങളെ പുനർചിന്തിക്കുന്നതിലൂടെ വീടും പരിസരവും സുരക്ഷിതമാക്കാൻ ജനങ്ങളെ പ്രചോദിപ്പിക്കാൻ കഴിയുമെന്ന് ഗോദ്ദൈജ് കൺസ്യൂമർ പ്രോഡക്ട്സ് ലിമിറ്റഡ് എംഡിയും സിഇഒയുമായ സുധീർ സീതാപതി പറഞ്ഞു.



കരെയെല്ലാം സ്വാഗതം ചെയ്യേണ്ടതില്ല എന്ന ഓർമ്മപ്പെടുത്തലാണ്. 'പയാരോ മാരേ ദേശ്' (എന്റെ നാട്ടിലേക്ക് വരൂ) എന്ന പ്രശസ്തമായ വാക്യത്തെ 'നാ പയാരോ മാരേ ദേശ്' (എന്റെ നാട്ടിലേക്ക് വരാതിരിക്കൂ) എന്ന് മാറ്റി കൊതുക്കളെ ഒരിക്കലും വീട്ടിലേക്ക് സ്വാഗതം ചെയ്യരുത് എന്ന സന്ദേശം ഈ ചിത്രം നൽകുന്നു. ഇതിനെതിരെ കൂട്ടായ ബോധവൽക്കരണവും ജീവിതശൈലിയിൽ മാറ്റവും ആവശ്യമാണ്. ആതിഥ്യ മര്യാദയെക്കുറിച്ചുള്ള നമ്മുടെ സങ്കല്പങ്ങളെ പുനർചിന്തിക്കുന്നതിലൂടെ വീടും പരിസരവും സുരക്ഷിതമാക്കാൻ ജനങ്ങളെ പ്രചോദിപ്പിക്കാൻ കഴിയുമെന്ന് ഗോദ്ദൈജ് കൺസ്യൂമർ പ്രോഡക്ട്സ് ലിമിറ്റഡ് എംഡിയും സിഇഒയുമായ സുധീർ സീതാപതി പറഞ്ഞു.

ഒന്നാം സ്ഥാനം നിലനിർത്തി കാമ്പയിൻ ഇന്ത്യ

കൊച്ചി: എഡിസി ക്യാമ്പയിൻ 2025 റിപ്പോർട്ടിന്റെ അടിസ്ഥാനത്തിൽ, ലേസർ കോപ്പിയർ അടിസ്ഥാനത്തിലുള്ള മൾട്ടി-ഫംഗ്ഷൻ പ്രിൻ്റർ വിഭാഗത്തിൽ കാമ്പയിൻ ഇന്ത്യ തുടർച്ചയായി പത്താം വർഷവും നമ്പർ 1 സ്ഥാനത്ത് തുടരുന്നു. കളർ, മോണോ, ഒവർസൈസ് വിഭാഗങ്ങളിലായി 31.9% വിപണി വിഹിതം സ്വന്തമാക്കി കമ്പനി ശക്തമായ സാന്നിധ്യം നിലനിർത്തുന്നു. എൻ്റർപ്രൈസ്, സർക്കാർ, എംഎസ്എംഇ, പ്രിൻ്റ് സേവന മേഖലകളിൽ കമ്പനിയുടെ മുന്നേറ്റം ശ്രദ്ധേയമാണ്. ഈ നേട്ടം നവീകരണത്തിനും ഉപഭോക്തൃ കേന്ദ്രീകൃത സമീപനത്തിനും നൽകിയ പ്രാധാന്യത്തിന്റെ ഫലമാണെന്ന് സിഇഒ ഡോഷിയാക്കി നൊമുറ പറഞ്ഞു. പങ്കാളികളും ജീവനക്കാരും നൽകിയ പിന്തുണ നിർണായകമാണെന്ന് വൈസ് പ്രസിഡന്റ് സി. സുകുമാരൻ വ്യക്തമാക്കി.

കെ.പി.എച്ച്.എ. പത്താം വാർഷികാഘോഷവും കൺവെൻഷനും കൊച്ചിയിൽ നടന്നു

കൊച്ചി: കേരള പ്രൊഫഷണൽ ഹൗസ് കീപ്പേഴ്സ് അസോസിയേഷന്റെ (കെ.പി.എച്ച്.എ.) പത്താം വാർഷികാഘോഷവും പ്രഥമ കേരള ഹൗസ് കീപ്പേഴ്സ് കൺവെൻഷനും കൊച്ചിയിൽ നടന്നു. റിട്ട. ചീഫ് ജസ്റ്റിസ് സി. കെ അബ്ദുൽ റഹീം ഉദ്ഘാടനം ചെയ്തു. പ്രൊഫഷണൽ ഹൗസ് കീപ്പേഴ്സ് അസോസിയേഷൻ (PHA) സ്ഥാപക പ്രസിഡന്റും ചെയർപേഴ്സണുമായ ജയശ്രീ നാഗരാജ് മുഖ്യാതിഥിയായി. 'ഹൗസ് കീപ്പിംഗ് ഇന്നലെ യും ഇന്നും' എന്ന വിഷയത്തിൽ നിരൂപക പാത്ര മുഖ്യപ്രഭാഷണം നടത്തി. സംസ്ഥാനത്തെ വിവിധ ഭാഗങ്ങളിൽ നിന്നുള്ള ഹോട്ടലുകളുടെ മാനേജിംഗ് ഡയറക്ടർമാരും ജനറൽ മാനേജർമാരും ചടങ്ങിൽ പങ്കെടുത്തു. 'വർക്ക് ലൈഫ് ബാലൻസ്' എന്ന വിഷയത്തിൽ പ്രദീപ് രാജനും (എ.ജി.എം മെസിലിറ്റിസ്), വേൾഡ് ട്രേഡ് സെന്റർ, ഹ്യൂമൻ എലമെന്റ് ഇൻ ഹോസ്പിറ്റാലിറ്റി എന്ന വിഷയത്തിൽ മൻസൂർ എ.ആറും (കോർപ്പറേറ്റ് മാനേജർ, അബാദ് ഗ്രൂപ്പ്) സംസാരിച്ചു. ക്ലീൻ കേരള കമ്പനി മുൻ എം.ഡി കബീർ ബി. ഹാരുൺ കാർബൺ ന്യൂട്രൽ ഇനീഷ്യേറ്റീവിനെക്കുറിച്ച് ക്ലോസ് നയിച്ചു. കൂടാതെ ഡോ. റോജ ജോസഫ് നയിച്ച കാൻസർ ബോധവൽക്കരണ സെഷനും പരിപാടിയുടെ ഭാഗമായി ഉണ്ടായിരുന്നു. ഹൗസ് കീപ്പിംഗ് രംഗത്തെ മികച്ച



പ്രതിഭകളെ ചടങ്ങിൽ ആദരിച്ചു. ലിബർട്ടി ഡിസൈൻസ് അവതരിപ്പിച്ച ഹോട്ടൽ യൂണിഫോം ഫാഷൻ ഷോ, അംഗങ്ങളുടെ വിവിധ കലാപരിപാടികൾ എന്നിവ കൺവെൻഷൻ മാറ്റുകൂട്ടി. കേരള ട്രാവൽ മാർട്ട്, കേരള ടൂറിസം പ്രൊഫഷണൽ ക്ലബ്ബ്, ഹോട്ടൽടെക് തുടങ്ങി ടൂറിസം മേഖലയിലെ വിവിധ സംഘടനകളുടേയും സ്ഥാപനങ്ങളുടേയും സഹകരണത്തോടെയാണ് പരിപാടി സംഘടിപ്പിച്ചത്. അതിഥി സൽക്കാര മേഖലയിലെ ഹൗസ് കീപ്പിംഗ് പ്രൊഫഷണലുകൾക്ക് പൊതുവേദി ഒരുക്കുക എന്ന ലക്ഷ്യത്തോടെ 2015-ൽ കൊച്ചിയിൽ തുടക്കം കുറിച്ച കൂട്ടായ്മയാണ് കെ.പി.എച്ച്.എ. പത്ത് വർഷം പിന്നിടുമ്പോൾ ഇരുന്നൂറിലധികം അംഗങ്ങളുള്ള സംഘടനയായി കെപിഎച്ച്എ വളർന്നിട്ടുണ്ട്.

യും സഹകരണത്തോടെയാണ് പരിപാടി സംഘടിപ്പിച്ചത്. അതിഥി സൽക്കാര മേഖലയിലെ ഹൗസ് കീപ്പിംഗ് പ്രൊഫഷണലുകൾക്ക് പൊതുവേദി ഒരുക്കുക എന്ന ലക്ഷ്യത്തോടെ 2015-ൽ കൊച്ചിയിൽ തുടക്കം കുറിച്ച കൂട്ടായ്മയാണ് കെ.പി.എച്ച്.എ. പത്ത് വർഷം പിന്നിടുമ്പോൾ ഇരുന്നൂറിലധികം അംഗങ്ങളുള്ള സംഘടനയായി കെപിഎച്ച്എ വളർന്നിട്ടുണ്ട്.

ടാറ്റ എഐഎ ലൈഫ് ഇൻഷുറൻസ് മൂന്ന് പുതിയ ഫണ്ടുകൾ അവതരിപ്പിച്ചു

കൊച്ചി: ടാറ്റ എഐഎ ലൈഫ് ഇൻഷുറൻസ് മൂന്ന് പുതിയ ഫണ്ടുകൾ അവതരിപ്പിച്ചു. ഇവയ്ക്കൊപ്പം ടാറ്റാ എഐഎയുടെ യൂണിറ്റ് ലിങ്ക് ഇൻഷുറൻസ് പദ്ധതികളിലൂടെയുള്ള ലൈഫ് ഇൻഷുറൻസ് പരിരക്ഷയും ലഭിക്കുമെന്ന് ടാറ്റാ എഐഎ ലൈഫ് ഇൻഷുറൻസ് ചീഫ് ഇൻവെസ്റ്റ്മെന്റ് ഓഫീസർ ഹർഷദ് പാട്ടിൽ പറഞ്ഞു. ടാറ്റാ എഐഎ ലാർജ്ജ് മിഡ് ക്യാപ് ഇന്നൊവേഷൻ ഫണ്ട്, ടാറ്റാ എഐഎ ലാർജ്ജ് മിഡ് ക്യാപ് ഇന്നൊവേഷൻ പെൻഷൻ ഫണ്ട്, ടാറ്റാ എഐഎ എസ്റ്റേബൽ എഐ ആന്റ് ടെക്നോളജി ലീഡേഴ്സ് ഫണ്ട് എന്നിവയാണ് പുതിയ ഫണ്ടുകൾ. ഇന്ത്യയിലെ നവീന ആശയങ്ങൾ അടിസ്ഥാനമാക്കിയുള്ള മേഖലകളിലെയും ആഗോള സാങ്കേതിക

വിദ്യാ രംഗത്തെയും അവസരങ്ങൾ പ്രയോജനപ്പെടുത്താൻ ലക്ഷ്യമിട്ടുള്ളതാണ് ഇവ. മാർച്ച് 24-ന് ആരംഭിച്ച ന്യൂഫ് ഓഫർ മാർച്ച് 31 വരെ തുടരും. ആഭ്യന്തര ഫണ്ടുകൾക്ക് പത്തു രൂപയും ആഗോള ഫണ്ടിന് പത്തു ഡോളറും എന്ന എൻഎവിയിലാവും യൂണിറ്റുകൾ വിതരണം ചെയ്യുക. പുതുക്കൾ ഇന്ത്യയിലും ആഗോള തലത്തിലും സമ്പദ്ഘടനകൾക്കു പുതിയ രൂപം നൽകുകയാണെന്ന് ഹർഷദ് പാട്ടിൽ പറഞ്ഞു. മാറികൊണ്ടിരിക്കുന്ന മേഖലകളിൽ നിക്ഷേപിക്കാനും അതോടൊപ്പം ലൈഫ് ഇൻഷുറൻസ് പരിരക്ഷയുടെ നേട്ടങ്ങൾ നേടാനുമാണ് ഈ പദ്ധതികൾ അവതരിപ്പിക്കുന്നതിലൂടെ പോളിസി ഉടമകൾക്ക് തങ്ങൾ അ

വസരം നൽകുന്നത്. സാമ്പത്തിക ഭാവി സുരക്ഷിതമാക്കാൻ നിക്ഷേപകർക്ക് ലഭിക്കുന്ന മികച്ച അവസരമാണിതെന്നും അദ്ദേഹം പറഞ്ഞു. റിട്ടർമെന്റ് പ്ലാനിങ് നടത്തുന്നവർക്ക് അനുയോജ്യമായ രീതിയിലാണ് ടാറ്റാ എഐഎ ലാർജ്ജ് മിഡ് ക്യാപ് ഇന്നൊവേഷൻ പെൻഷൻ ഫണ്ട് രൂപകൽപന ചെയ്തിട്ടുള്ളത്. പുതുക്കൾ തേടുന്ന ഇന്ത്യൻ കമ്പനികളുടെ നേട്ടം പ്രയോജനപ്പെടുത്തുന്നതിന് ഒപ്പം മികച്ച പെൻഷൻ പദ്ധതിയിലൂടെ ദീർഘകാല സമ്പത്തു സൃഷ്ടിക്കാൻ ഇതു സഹായകമാകും. ലൈഫ് ഇൻഷുറൻസ് പരിരക്ഷയും ദീർഘകാല ഓഹരി വളർച്ചയും സംയോജിപ്പിക്കുന്നതാണ് പദ്ധതി.

വസരം നൽകുന്നത്. സാമ്പത്തിക ഭാവി സുരക്ഷിതമാക്കാൻ നിക്ഷേപകർക്ക് ലഭിക്കുന്ന മികച്ച അവസരമാണിതെന്നും അദ്ദേഹം പറഞ്ഞു. റിട്ടർമെന്റ് പ്ലാനിങ് നടത്തുന്നവർക്ക് അനുയോജ്യമായ രീതിയിലാണ് ടാറ്റാ എഐഎ ലാർജ്ജ് മിഡ് ക്യാപ് ഇന്നൊവേഷൻ പെൻഷൻ ഫണ്ട് രൂപകൽപന ചെയ്തിട്ടുള്ളത്. പുതുക്കൾ തേടുന്ന ഇന്ത്യൻ കമ്പനികളുടെ നേട്ടം പ്രയോജനപ്പെടുത്തുന്നതിന് ഒപ്പം മികച്ച പെൻഷൻ പദ്ധതിയിലൂടെ ദീർഘകാല സമ്പത്തു സൃഷ്ടിക്കാൻ ഇതു സഹായകമാകും. ലൈഫ് ഇൻഷുറൻസ് പരിരക്ഷയും ദീർഘകാല ഓഹരി വളർച്ചയും സംയോജിപ്പിക്കുന്നതാണ് പദ്ധതി.

ആരാധനയോടൊപ്പം ചുഷണവും: പ്രകൃതിയും സ്ത്രീയും തമ്മിലുള്ള കയ്പേറിയ സാദ്യശൃംഗം വരച്ചുകാട്ടി കീർത്തിയുടെ കലാസൃഷ്ടി

കൊച്ചി: കൊച്ചി-മുസിരിസ് ബിനാലെൽക്ക് സമാന്തരമായി മട്ടാഞ്ചേരി ഗാർഡൻ കൺവെൻഷൻ സെന്ററിൽ നടക്കുന്ന ഇടം പ്രദർശനത്തിൽ കീർത്തി ആർ ഒരുക്കിയിട്ടുള്ള 'ദി ചേസ്സ്' എന്ന കഥാപ്രതിഷ്ഠ ശ്രദ്ധയാകർഷിക്കുന്നു. സ്ത്രീകളുടെ ഉന്നമനവും അവർ നേരിടുന്ന നിയന്ത്രണങ്ങളും തമ്മിലുള്ള വൈരുദ്ധ്യങ്ങൾ ചർച്ച ചെയ്യുന്നതാണ് ഈ കലാസൃഷ്ടി. ഉയരമുള്ള കോൺ ആകൃതിയിലുള്ള പീഠങ്ങളിൽ സ്ഥാപിച്ചിരിക്കുന്ന സ്കൂൾ യൂണിഫോം ധരിച്ച പെൺകുട്ടിയുടെയും ഗൗൺ ധരിച്ച മുതിർന്ന സ്ത്രീയുടെയും ശിരസ്സിലൂത്ത സെറാമിക് ശില്പങ്ങൾ കാഴ്ചക്കാരിൽ കൗതുകം ഉണർത്തും.



മറ്റൊരു നിരയിലായി പുസ്തകം വായിക്കുന്ന സ്ത്രീരൂപങ്ങളും ചിന്താകുലയായ പെൺകുട്ടിയും അടങ്ങുന്ന അഞ്ച് വലിയ ശില്പങ്ങൾ പ്രദർശിപ്പിച്ചിട്ടുണ്ട്. ഫൈബർ, ടെറാക്കോട്ട, പേപ്പർ പൾപ്പ് തുടങ്ങിയ മാധ്യമങ്ങളിലൂടെ നിർമ്മിച്ച ഈ രൂപങ്ങൾ ഓരോ ഘട്ടത്തിലും സ്ത്രീകൾ അനുഭവിക്കേണ്ടി വരുന്ന പരിമിതികളെയും അടിച്ചേൽപ്പിക്കപ്പെടുന്ന ബാധ്യതകളെയും ഓർമ്മിപ്പിക്കുന്നു. സ്ത്രീയെ ഒരു വശത്ത് സംസ്കാരത്തിന്റെ ഭാഗമായി ഉന്നതങ്ങളിൽ പ്രതിഷ്ഠിക്കുമ്പോഴും മറുവശത്ത് അവർക്ക് അർഹമായ അവകാശങ്ങൾ നിഷേധിക്കപ്പെടുന്ന വൈരുദ്ധ്യമാണ് കുറ്റൻ പീഠങ്ങൾക്ക് മുകളിൽ സ്ഥാപിച്ച ചെറിയ ശില്പങ്ങളിലൂടെ കീർത്തി വ്യക്തമാക്കുന്നത്. പ്രകൃതിയെ ആരാധിക്കുകയും അതേസമയംതന്നെ ചുഷണം

ചെയ്യുകയും ചെയ്യുന്നതുപോലെയാണ് സമൂഹത്തിൽ സ്ത്രീയുടെ അവസ്ഥയെന്നും കീർത്തി പറഞ്ഞുവയ്ക്കുന്നുണ്ട്. ഒരു അലമാരയ്ക്കുള്ളിൽ വച്ചിരിക്കുന്ന ചെറിയ ശില്പങ്ങൾ കലാകാരിയുടെ തന്നെ ജീവിതാനുഭവങ്ങളുടെ പരിച്ഛേദമാ

ണ്. കഴിക്കാതെ മാറ്റിവെച്ച ദോശയും ചായയും, പുസ്തകങ്ങൾ, മരുന്നുകൾ എന്നിവയ്ക്കൊപ്പം ഇരിക്കുന്ന സ്ത്രീരൂപങ്ങൾ താൻ കടന്നുപോയ മാനസികവും വൈകാരികവുമായ പ്രതിസന്ധികളെ സൂചിപ്പിക്കുന്നുവെന്ന് തൃശൂർ ഗവൺമെന്റ് ഫൈൻ ആർട്സ് കോളേജിൽ നിന്ന് ബി.എഫ്.എ പൂർത്തിയാക്കിയ കീർത്തി പറഞ്ഞു. ബാല്യകാലത്തെ ദുരനുഭവങ്ങളിൽ നിന്നും വിവേചനങ്ങളിൽ നിന്നും മോചനം നേടാനുള്ള ഉപാധി കൂടിയാണ് കീർത്തിക്ക് കല. പത്രവാർത്തകളിലെ അനീതികളെയും സാമൂഹിക തിന്മകളെയും കുറിച്ചുള്ള വാർത്തകൾ ശ്രദ്ധിക്കുന്ന കീർത്തി, ആ പഴയ പത്രങ്ങൾ ഉപയോഗിച്ചുണ്ടാക്കിയ പേപ്പർ പൾപ്പാണ് തന്റെ ശില്പങ്ങൾക്കായി ഉപയോഗിച്ചിരിക്കുന്നത്. സെറാമിക് പോലെ തന്നെ പെട്ടെന്ന് ഉടഞ്ഞുപോകാൻ സാധ്യതയുള്ളതും എന്നാൽ അതിജീവനത്തിന്റെ കരുത്തുള്ളതുമാണ് ഈ രൂപങ്ങളെന്ന് അവർ വിശദീകരിക്കുന്നു.

സമകാലിക സ്ത്രീപക്ഷ ചിന്തകളെയും ജീവിതാനുഭവങ്ങളെയും അതിസൂക്ഷ്മമായി സമീപിക്കുന്നതാണ് കീർത്തിയുടെ ശൈലിയെന്ന് ഇടം ക്യുറേറ്റർ ഐശ്വര്യ സുരേഷ് അഭിപ്രായപ്പെട്ടു. തന്റെയും അമ്മയുടെയും കയ്പേറിയ അനുഭവങ്ങളെ കലയിലൂടെ സർഗ്ഗാത്മകമായി ആവിഷ്കരിക്കുകയാണ് ഈ യുവകലാകാരി.

'ഏ അജ്നബി' എന്ന ഗാനത്തിലൂടെ കോക്ക് സ്റ്റുഡിയോ ഭാരത് സീസൺ 4 ആരംഭിക്കുന്നു

കൊച്ചി: ഇന്ത്യയുടെ വൈവിധ്യമാർന്ന സംഗീത പൈതൃകത്തെ ആഘോഷിക്കുന്ന പ്ലാറ്റ്ഫോമായ കോക്ക് സ്റ്റുഡിയോ ഭാരത് ആദ്യ ട്രാക്കായ ഏ അജ്നബിയോടെ സീസൺ 4-ന് തുടക്കം കുറിക്കുന്നു. കൂടല ഖാനും റവറും ആദിത്യ റിഖരിയും ഇതിന്റെ ഭാഗമാകും. നാടോടി സംഗീതത്തിന്റെ ഈണവും സമകാലിക പോപ്പും ഇതിൽ ഒരുമിക്കുന്നു. ഏ അജ്നബിയിലൂടെ കോക്ക് സ്റ്റുഡിയോ ഭാരത് തലമുറകളെയും സംസ്കാരങ്ങളെയും സോണിക്സിനെയും ബന്ധിപ്പിക്കുന്നു



വെന്ന് കൊക്ക-കോള ഇന്ത്യ ആൻഡ് സൗത്ത് വെസ്റ്റ് ഏഷ്യ, ഇന്റഗ്രേറ്റഡ് മാർക്കറ്റിംഗ് എക്സ്പീരിയൻസ് ലിഡ്, ശതന്തു ഗംഗാനേ പറഞ്ഞു.

ന്യൂഎൻ ഗ്രീൻ എനർജിക്ക് പ്രതിവർഷം പതിനായിരം ടൺ ഹരിത ഹൈഡ്രജൻ കയറ്റുമതി ചെയ്യാനുള്ള കരാർ

കൊച്ചി: ഭാരത് പെട്രോളിയം കോർപ്പറേഷൻ റേയും സെംബ്കോർപ് ഗ്രീൻ ഹൈഡ്രജൻ ഇന്ത്യയുടേയും സംയുക്ത സംരംഭമായ ന്യൂ എൻ ഗ്രീൻ എനർജിക്ക് ന്യൂമാലിഗർ റിഫൈനറിക്കായി പ്രതിവർഷം പതിനായിരം ടൺ ഹരിത ഹൈഡ്രജൻ കയറ്റുമതി ചെയ്യാനുള്ള കരാർ ലഭിച്ചു. കരാർ പ്രകാരം ന്യൂഎൻ അസമിലുള്ള ന്യൂമാലിഗർ റിഫൈനറിയിൽ ഹരിത ഹൈഡ്രജൻ ഉൽപാദിപ്പിക്കുന്നതിനുള്ള സംവിധാനങ്ങൾ വികസിപ്പിക്കും. 2028-ൽ പദ്ധതിയുടെ

വാണിജ്യാടിസ്ഥാനത്തിലുള്ള പ്രവർത്തനങ്ങൾ ആരംഭിക്കുമെന്നാണ് പ്രതീക്ഷ. ഭാവിയിലേക്കായുള്ള സുസ്ഥിര ഇന്ധന വിഭാഗം ശക്തമാക്കാനുള്ള ബിപിസിഎല്ലിൻറെ പാതയിലെ നിർണായക നാഴികക്കല്ലാണ് ഈ പദ്ധതിയെന്ന് ഇതേക്കുറിച്ചു പ്രതികരിച്ച ഭാരത് പെട്രോളിയം ചെയർമാനും മാനേജിങ് ഡയറക്ടറുമായ സഞ്ജയ് ഖന്ന പറഞ്ഞു. ഹരിത ഊർജ്ജ വിതരണക്കാരാകാനുള്ള തങ്ങളുടെ നീക്കമാണ് ഇതിലൂടെ പുരോഗമിക്കുന്നതെന്നും അദ്ദേഹം പറഞ്ഞു.

Liva® 'Diamonds are forever' MODULAR INTERIORS TOO

www.livainteriors.com

Better Homes, Better Lives!

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED

UNRIVALLED GERMAN ROBOTIC TECHNOLOGY FOR MANUFACTURING

GUARANTEE FOR 15 LONG YEARS* NOBODY CAN OFFER

EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No. 41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19	SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad + 91 9288022663
--	---	--